



# नागरी बुलेटिन

त्रैमासिक ई-समाचार पत्रिका

अंक 08 ( अक्टूबर – दिसंबर 2023)

देवनागरी स्नातकोत्तर महाविद्यालय

गुलावठी, बुलंदशहर (उ.प्र.)

(संबद्ध चौधरी चरण सिंह विश्वविद्यालय, मेरठ)

[www.dnpgcollege.ac.in](http://www.dnpgcollege.ac.in)

**संरक्षक**

प्रोफेसर योगेश कुमार त्यागी (प्राचार्य)



नागरी बुलेटिन एक त्रैमासिक ई-समाचार पत्रिका है जिसे देवनागरी स्नातकोत्तर महाविद्यालय, गुलावठी, जनपद बुलंदशहर द्वारा जारी किया जाता है।

© देवनागरी स्नातकोत्तर महाविद्यालय, गुलावठी 2023  
सर्वाधिकार सुरक्षित।

**Designed and Prepared By**

Bhavnit Singh Batra, Assistant Professor (Economics)

## Institutional Head



**Shri Narendra Kumar**  
President, College Management Committee



**Prof. Yougesh Kumar Tyagi**  
Principal

## College Faculty



**Mr. Atul Tomar**  
Assistant Professor  
Department of Mathematics



**Dr. Vinita Garg**  
Assistant Professor  
Department of Chemistry



**Dr. Mahendra Kumar**  
Assistant Professor  
Department of English



**Dr. Pushendra Kumar Mishra**  
Assistant Professor  
Department of Political Science



**Dr. Awadhesh Kumar Singh**  
Assistant Professor  
Department of Physical Education



**Mr. Peeyush Tripathi**  
Assistant Professor  
Department of Political Science



**Mr. Haridutt Sharma**  
Assistant Professor  
Department of Sanskrit



**Mr. Bhavnit Singh Batra**  
Assistant Professor  
Department of Economics



**Mr. Sandeep Kumar Singh**  
Assistant Professor  
Department of Hindi



**Dr. Vinay Kumar Singh**  
Assistant Professor  
Department of Chemistry



**Mr. Naresh Kumar**  
Assistant Professor  
Department of Physics



**Mr. Navin Tomar**  
Assistant Professor  
Department of Physical Education



**Mr. Krishna Kumar**  
Assistant Professor  
Department of Sociology



**Dr. Harish Kumar Kasana**  
Assistant Professor  
Department of Hindi



**Mr. Shashi Kapoor**  
Assistant Professor  
Department of Sociology



**Mr. Shyam Prakash**  
Assistant Professor  
Department of Mathematics



**Mr. Amit Kumar**  
Lecturer  
M.A. Economics (Self-Finance)



## समाचार



'Swachhanjali' (cleanliness tribute) to 'Bapu' on the occasion of his 154th birth anniversary

01 October 2023

### एक नजर देवनागरी महाविद्यालय में हुआ स्वच्छांजलि का आयोजन




**गौरव शर्मा उजाला हितेष्ठी एक्सप्रेस**

**गुलावठी।** सांस्कृतिक परिषद तथा राजनीति विज्ञान विभाग, देवनागरी महाविद्यालय, गुलावठी के तत्वावधान में एक तारीख एक घंटे की थीम पर आधारित स्वच्छांजलि का आयोजन किया गया। इस अवसर पर महाविद्यालय के सफाईकर्मी राकेश कुमार तथा विक्रान्त को प्राचार्य प्रो योगेश कुमार त्यागी द्वारा शॉल ओढ़ाकर सम्मानित किया गया। उन्होंने कहा की गांधी जी के आदर्शों पर चलते हुए समाज के अंतिम कतार पर खड़े व्यक्ति तथा श्रमजीवियों के उत्थान तथा सम्मान से ही समाज को समावेशी बनाया जा सकता है। सफाईकर्मियों को सम्मानित करने के क्रम में प्राचार्य सहित सभी प्राध्यापकों ने परिसर की साफ सफाई की तथा "वैष्णव जन तो तेने कहिएह्व." तथा रामधुन भजन का गायन किया। इस अवसर पर डॉ. महेंद्र कुमार, डॉ. पुष्पेंद्र कुमार मिश्र, पीयूष त्रिपाठी, हरिदत्त शर्मा, भवनीत सिंह बत्रा, डॉ. संदीप कुमार सिंह, डॉ. विनय कुमार सिंह, नरेश कुमार, नवीन तोमर, कृष्ण कुमार, शशि कपूर, श्याम प्रकाश तथा एनएसएस स्वयं सेवक अनुज कुमार, पप्पू पाल तथा अनुज अंबेडकर उपस्थित रहे।

## देवनागरी महाविद्यालय में हुआ अंतर्राष्ट्रीय अहिंसा दिवस का आयोजन

गौरव शर्मा उजाला हितेष्ठी  
एक्सप्रेस गुलावठी।

देवनागरी स्नातकोत्तर महाविद्यालय, गुलावठी, बुलंदशहर में राजनीति विज्ञान विभाग तथा सांस्कृतिक परिषद के संयुक्त तत्वावधान में अंतर्राष्ट्रीय अहिंसा दिवस का आयोजन किया गया। इस अवसर पर आयोजित महाविद्यालय में एक वेबिनार का आयोजन किया गया। वेबिनार में मुख्य वक्ता के रूप में आमंत्रित सरोजिनी नायडू महिला अध्ययन केन्द्र, जामिया मिलिया इस्लामिया की एसोसिएट प्रोफेसर डॉ० आमना मिर्जा ने बताया कि महात्मा गांधी के नेतृत्व में चलाए गए स्वतंत्रता संग्राम में महिलाओं की बड़ी संख्या में भागीदारी रही। गांधी के सद्प्रयासों के कारण ही औपनिवेशिक शासन के दौरान महिला सशक्तिकरण की प्रक्रिया अनवरत चलती रही। गांधी जी ने स्त्री और पुरुष को परस्पर विरोधी ना मानते हुए एक दूसरे का पूरक माना तथा देश के विकास में दोनों के सक्रिय सहयोग की कामना की। इस अवसर पर अपने अध्यक्षीय उद्बोधन में प्राचार्य योगेश कुमार त्यागी ने कहा कि गांधीजी वर्तमान सदी के सबसे बड़े आदर्श हैं तथा विश्व में शांति स्थापित करने की दिशा में गांधी जी के विचार



निर्णायक साबित हो सकते हैं कार्यक्रम के संयोजक पुष्पेन्द्र कुमार मिश्र ने गांधी जी की अहिंसा को "मनसा, वाचा, कर्मणा हिंसा का भाव ना रखना" के रूप में परिभाषित किया। उन्होंने यह भी कहा कि भारत के सामाजिक ढांचे में जेंडर आधारित विषमताओं की जड़ें काफी गहरी तथा स्थाई स्वरूप की हैं। जेंडर आधारित ये विषमताएं मूल रूप से पितृ सत्तात्मक परंपराओं की देन हैं। और पितृसत्तात्मकता का यही ढांचा लिंग आधारित हिंसा को बढ़ावा देने में अपनी भूमिका निभाता है। ऐसी

हिंसा को समाप्त करने में गांधी जी के विचार मार्गदर्शन की भूमिका निभा सकते हैं। वेबिनार में मुख्य वक्ता का पणिनग तथा प्रश्नोत्तर का आरंभ 4/6 जेठ त्रिपाठी, कि कुमार सिंह ने धन्यवाद प्रस्तुत किया। इस अवसर पर डॉ० विनीता, डॉ० महेंद्र कुमार, डॉ० अवधेश कुमार सिंह, हरिदत्त शर्मा, भवनीत सिंह बत्रा, कृष्ण कुमार, नरेश कुमार, डॉ० विनय कुमार सिंह, नवीन तोमर व कृष्ण कुमार सहित बड़ी संख्या में विद्यार्थियों ने भागीदारी की।

05 October 2023

# रसायन विज्ञान विभाग में किया गया एक संगोष्ठी कार्यक्रम का आयोजन

बुलन्द संदेश ब्यूरो

गुलावठी (सैय्यद मजहर)। डी.एन.पीजी कॉलेज के रसायन विज्ञान विभाग में एक संगोष्ठी का आयोजन किया गया। इसमें मुख्य वक्ता के रूप में मेरठ कॉलेज, मेरठ की केमिस्ट्री विभाग की प्रोफेसर डॉक्टर सीमा ने व्याख्यान दिया। इसमें उन्होंने विद्यार्थियों को आज के जीवन में रसायन विज्ञान के महत्व को समझाया और उन्होंने प्रतियोगी परीक्षाओं की दृष्टि से रसायन विज्ञान की उपयोगिता पर प्रकाश डाला। नई शिक्षा नीति के अनुसार रसायन विज्ञान को एक अधिक प्रामाणिक विषय के रूप में मान्यता प्राप्त



हुई है। इस अवसर पर महाविद्यालय के प्राचार्य प्रोफेसर योगेश कुमार त्यागी जी ने भी विद्यार्थियों को अपने अध्ययन के साथ-साथ वैज्ञानिक दृष्टिकोण को अपनाने का आह्वान किया। उन्होंने प्रयोगशालाओं के महत्व को शिक्षा के क्षेत्र में बहुत

उपयोगी बताया। रसायन विज्ञान विभाग की विभागाध्यक्ष डॉ. विनीता गर्ग ने विद्यार्थियों को अपने अध्ययन में नए शोधों को सम्मिलित करके अपने अध्ययन को और अधिक प्रामाणिक बनाने पर बल दिया। प्रयोगशाला में प्रयोग करके उसको सिद्ध करने की उपयोगिता पर भी बल दिया। उन्होंने विद्यार्थियों को

कंपटीशन के लिए भी रसायन विज्ञान के रूप में एक अच्छा विषय चुनने की सलाह दी। उन्होंने सभी अतिथियों का धन्यवाद दिया। इस अवसर पर महाविद्यालय के अनेक प्राध्यापक कर्मचारी बंधु व छात्र छात्राएँ उपस्थित रहे।

Science and Engineering Research Board (SERB), Department of Science and Technology, Government of India grants 6-month international fellowship to Dr. Vinay K. Singh for research on cancer in Rennes University, France

05 October 2023

## फ्रांस में रिसर्च के लिए चयनित होने पर प्रोफेसर विनय कुमार को दी समस्त स्टाफ ने बधाई

बुलन्द संदेश ब्यूरो

गुलावठी (सैय्यद मजहर)। देवनागरी महाविद्यालय, में रसायन विज्ञान विभाग में कार्यरत असिस्टेंट प्रोफेसर डॉ विनय कुमार सिंह 'क्लिक-3 काइनेज के नवीनतम अवरोधकों का संक्षेपण और उनका जैविक मूल्यांकन'\* विषय पर शोध कार्य हेतु फ्रांस के रेन विश्वविद्यालय में छह माह के रिसर्च प्रोजेक्ट पर जा रहे हैं। उनके शोध से कैंसर कोशिकाओं के व्यवहार को समझने में सहायता मिलेगी। इसके लिए उन्हें भारत सरकार के विज्ञान व तकनीकी मंत्रालय के



अंतर्गत आने वाले साइंस एंड इंजीनियरिंग रिसर्च बोर्ड (सर्ब) द्वारा इंटरनेशनल रिसर्च एक्सपीरियंस योजना के अंतर्गत छह महीने की फेलोशिप दी गई है। प्रोफेसर योगेश कुमार ने डॉ सिंह की सफलता पर हर्ष व्यक्त करते हुए उन्हें बधाई दी है। उन्होंने कहा कि डॉ सिंह को शोध के लिए फेलोशिप मिलना महाविद्यालय के लिए गौरव की

बात है। इससे सभी प्राध्यापकों तथा विद्यार्थियों को अपने क्षेत्र में बेहतर करने की प्रेरणा मिलेगी। शिक्षक संघ के अध्यक्ष डॉ महेंद्र कुमार, सचिव डॉ पुष्पेंद्र कुमार मिश्र, आईक्यूएसी के संयोजक पीयूष त्रिपाठी, रसायन विज्ञान विभाग की डॉ विनीता गर्ग, अतुल तोमर, डॉ अवधेश कुमार सिंह, हरिदत्त शर्मा, डॉ संदीप कुमार सिंह, भवनीत सिंह बत्रा, नरेश कुमार, नवीन तोमर, कृष्ण कुमार, डॉ हरीश कसाना, शशि कपूर और श्याम प्रकाश आदि ने उन्हें इस उपलब्धि पर बधाई दी है। डॉ विनय कुमार सिंह ने प्राचार्य तथा सभी प्राध्यापकों को धन्यवाद देते हुए कहा कि महाविद्यालय में प्राचार्य प्रो योगेश कुमार त्यागी के नेतृत्व में शिक्षण तथा शोध को प्रोत्साहन के कारण ही यह अवसर प्राप्त हो पाया है।

One day seminar on the topic 'Applications of Infrared and nuclear magnetic resonance spectroscopy' organised by Dept. of Chemistry

06 October 2023

## डी.एन. पीजी कॉलेज के रसायन विज्ञान विभाग में संगोष्ठी



### गुलावठी संवाददाता।

डी.एन. पी.जी. कॉलेज गुलावठी के रसायन विज्ञान विभाग में एक संगोष्ठी का आयोजन किया गया जिसका विषय एप्लीकेशंस आफ इन्फ्रारेड एंड न्यूक्लियर मैग्नेटिक रिजोनेंस स्पेक्ट्रोस्कोपी रहा। इसमें मुख्य अतिथि के रूप में दुर्गा प्रसाद बलजीत सिंह महाविद्यालय, अनूपशहर की प्रोफेसर चंद्रावती रहीं। उन्होंने छात्र-छात्राओं को

स्पेक्ट्रोस्कोपी के विषय में विस्तार से छात्र-छात्राओं को बताया। शोध के क्षेत्र में इस तकनीक का इस्तेमाल करने के संबंध में इसके महत्व को समझाया।

प्राचार्य डॉ. योगेश कुमार त्यागी ने विज्ञान वर्ग के छात्र-छात्राओं को प्रयोगात्मक कार्य को निरंतर करने के लिए प्रोत्साहित किया। रिसर्च करने में उनको भविष्य में इससे मदद मिलेगी। रसायन विज्ञान विभागाध्यक्ष डॉ० विनीता गर्ग ने

बताया कि स्पेक्ट्रोस्कोपी केमिस्ट्री की एक ऐसी नई तकनीक है जिससे किसी भी नए केमिकल कंपाउंड की संरचना के बारे में सटीकता से बताया जा सकता है।

श्री नरेश कुमार ने सभी अतिथियों का धन्यवाद ज्ञापन

किया। इस अवसर पर, डॉक्टर महेंद्र कुमार, डॉक्टर पुष्पेंद्र कुमार मिश्रा, पीयूष त्रिपाठी, डॉ संदीप कुमार सिंह, भूपेंद्र कुमार, गोपाल सिंह, प्रज्ञा कंसल, कुमकुम, विशाल उपाध्याय, रिया आदि छात्र छात्राएं उपस्थित रहे।

## किसान भवन पर चौधरी महेंद्र सिंह टिकैत को दी श्रद्धांजलि

सिसौली। भारतीय किसान यूनियन (भाकियू) के दिवंगत अध्यक्ष चौधरी महेंद्र सिंह टिकैत की 88वीं जयंती शुक्रवार को सिसौली समेत अन्य जगहों पर मनाई जा रही है। सिसौली में किसान भवन पर केंद्रीय राज्यमंत्री डॉ. संजीव बालियान समेत अन्य लोगों ने पहुंचकर स्मारक स्थल पर श्रद्धांजलि अर्पित की। हवन में किसानों ने श्रद्धांजलि दी। भाकियू अध्यक्ष चौधरी नरेश टिकैत और गौरव टिकैत भी शामिल हुए। सुबह से ही यहां किसानों का आवागमन लगा हुआ है।

### मेरठ में किसानों ने मनाई बाबा टिकैत की जयंती

बाबा महेंद्र सिंह टिकैत की जयंती के मौके पर भारतीय किसान यूनियन की ओर से गन्ना भवन में हवन किया गया।

10-11 October 2023

# देवनागरी महाविद्यालय में हुआ दो दिवसीय विद्यार्थी प्रेरण कार्यक्रम

गौरव शर्मा उजाला हितेषी एक्सप्रेस गुलावठी।

देवनागरी महाविद्यालय, गुलावठी, बुलंदशहर में सांस्कृतिक परिषद के तत्वावधान में दो दिवसीय विद्यार्थी प्रेरण कार्यक्रम दीक्षारंभ का आयोजन किया गया।

महाविद्यालय के प्राचार्य प्रो. योगेश कुमार त्यागी ने कार्यक्रम के महत्व को बताते हुए कहा कि दीक्षारंभ को राष्ट्रीय शिक्षा नीति-2020 के अंतर्गत बी. ए. तथा बी-एस. सी. प्रथम सेमेस्टर में नव प्रवेशित विद्यार्थियों के मार्गदर्शन, परिचय तथा व्यक्तिगत कौशल विकास के लिए डिजाइन किया गया है। इसके माध्यम से वे अपने पाठ्यक्रम, क्रेडिट सिस्टम तथा महाविद्यालय के बारे में जान सकेंगे।

दीक्षारंभ की शुरुआत समाज सेवी वीरेंद्र सिंह लौर, महाविद्यालय प्रबंध समिति के अध्यक्ष नरेंद्र कुमार 'बाबा जी' तथा डी. एन. इंटर कॉलेज के प्रबंधक सुनील कुमार गोयल द्वारा दीप प्रज्वलन तथा पुष्पार्चन करने के पश्चात क्विज में विजेता टीम को पुरस्कृत करके की गई।

दीक्षारंभ के अंतर्गत सांस्कृतिक परिषद के मुख्य संयोजक डॉ पुष्पेंद्र



कुमार मिश्र ने स्लाइड शो के माध्यम से विद्यार्थियों को विश्वविद्यालय, महाविद्यालय, पाठ्यक्रम, प्राध्यापकों, समितियों तथा क्रेडिट सिस्टम आदि के बारे में प्रस्तुति दी। पुस्तकालय प्रभारी डॉ संदीप कुमार सिंह ने विद्यार्थियों को पारंपरिक पुस्तकालय के साथ-साथ ई-पुस्तकालय के विभिन्न माध्यमों; जैसे-उत्तर प्रदेश डिजिटल लाइब्रेरी, हिंदी समय, ई-पाठशाला आदि से अवगत कराया। भवनीत सिंह बत्रा ने महाविद्यालय की वेबसाइट तथा छात्रवृत्ति के बारे में विस्तृत जानकारी दी। राष्ट्रीय सेवा योजना के कार्यक्रम अधिकारी डॉ. अवधेश कुमार सिंह ने छात्र-छात्राओं को समाज सेवा तथा व्यक्तित्व विकास के लिए एनएसएस तथा रोवर्स और रेंजर्स लेने की सलाह दी। महाविद्यालय

के चीफ प्रॉक्टर नरेश कुमार ने कहा कि जीवन में अनुशासन का विशेष महत्व है, अतः महाविद्यालय में छात्रों को अनुशासन का विशेष ध्यान रखना चाहिए। मुख्य अतिथि वीरेंद्र सिंह लौर ने अपने उद्बोधन में कहा कि आज के समय में बेटे बेटियों में कोई भेद नहीं है। सकारात्मक सोच के साथ व्यक्तिगत और सामाजिक लक्ष्यों को प्राप्त किया जा सकता है। अतिथियों का स्वागत तथा धन्यवाद ज्ञापन छात्र कल्याण अधिष्ठाता पीयूष त्रिपाठी ने किया। इस अवसर पर डॉ महेंद्र कुमार, अतुल तोमर, हरिदत्त शर्मा, संजीव गोयल, नवीन तोमर, डॉ हरीश कुमार कसाना, डॉ अमित कुमार, कृष्ण कुमार, श्याम प्रकाश तथा बीए तथा बीएससी प्रथम सेमेस्टर के विद्यार्थी भारी संख्या में उपस्थित रहे।

21 October 2023

# 'दोपहिया चला रहे तो हेलमेट जरूर लगाएं'

संवाद सहयोगी, गुलावठी: डीएन-पीजी कालेज में चौपाल फाउंडेशन बुलंदशहर के तत्वावधान में आयोजित सड़क सुरक्षा जागरूकता कार्यक्रम में मुख्य अतिथि एसपी सिटी सुरेंद्रनाथ तिवारी ने लोगों को यातायात के नियमों की जानकारी दी। बताया कि वाहन को चलाते हुए ध्वनि प्रदूषण या वायु प्रदूषण को नियंत्रित रखें। किसी भी घायल की सहायता करने के लिए तुरंत चिकित्सकीय मदद करें।

किसी घायल या दुर्घटनाग्रस्त व्यक्ति को देखकर वीडियो ना बनाएं। दोपहिया वाहन चलाते समय हेलमेट पहनने तथा चारपहिया वाहन चलाते समय सीट बेल्ट का प्रयोग करने की सलाह दी। उन्होंने छात्राओं का हौसला बढ़ाते हुए कहा कि वे किसी भी प्रकार के उत्पीड़न की दशा में डायल 112 तथा 1090 पर अपनी शिकायत दर्ज करा सकती हैं। पुलिस उनकी सहायता के लिए हमेशा तत्पर है। सीओ विकास चौहान ने कहा कि



गुलावठी के डीएनपीजी कालेज में सड़क सुरक्षा जागरूकता कार्यक्रम को संबोधित करते एसपी सिटी सुरेंद्रनाथ तिवारी • सी. कालेज

केवल पुलिस से बचने के लिए हेलमेट का प्रयोग ना करें। प्राचार्य प्रोफेसर योगेश कुमार त्यागी ने कहा कि सड़क दुर्घटनाओं का सबसे बड़ा कारण मानवीय त्रुटि है। यांत्रिक गड़बड़ियों के कारण दुर्घटनाओं की संख्या अपेक्षाकृत कम है। ट्रैफिक नियमों का पालन करते हुए दुर्घटनाओं

में कमी लाई जा सकती है। संचालन सांस्कृतिक परिषद के मुख्य संयोजक डा. पुष्पेंद्र कुमार मिश्र ने किया। छात्र कल्याण अधिष्ठाता पीयूष त्रिपाठी ने सभी का आभार जताया। कोतवाल जयकरण सिंह, अतुल तोमर, महेंद्र कुमार, अवधेश कुमार सिंह, विनीता गर्ग, हरीश कसाना आदि रहे।

30 October 2023

# भ्रष्टाचार का विरोध करें, राष्ट्र के प्रति समर्पित रहें : प्राचार्य प्रोफेसर योगेश कुमार त्यागी

**बुलन्द संदेश व्यूरो**

गुलावटी (सैय्यद मजहर)। देवनागरी महाविद्यालय में आयोजित केंद्रीय सतर्कता आयोग द्वारा परिकल्पित भ्रष्टाचार का विरोध करें राष्ट्र के प्रति समर्पित रहें विषय पर पहले दिन भ्रष्टाचार विरोधी शपथ दिलाई गई। यह शपथ प्राचार्य प्रो योगेश कुमार त्यागी द्वारा सभी शैक्षणिक तथा गैर शैक्षणिक कर्मचारियों को दिलाई गई। कार्यक्रम के समन्वयक भवनीत सिंह बत्रा ने बताया कि सतर्कता जागरूकता सप्ताह



में युवाओं, महिलाओं, कर्मचारियों, उनके परिवार के सदस्यों और बड़े पैमाने पर जनता के बीच जागरूकता पैदा करने के लिए कॉलेज द्वारा विभिन्न कार्यक्रम और वेबिनार निर्धारित किए गए हैं। विषय के व्यापक प्रचार-प्रसार के लिए सोशल मीडिया का भी व्यापक उपयोग किया जा रहा है। इस अवसर पर अतुल तोमर, डॉ. विनीता गर्ग, डॉ. पुष्पेंद्र कुमार मिश्र, पीयूष त्रिपाठी, हरिदत्त शर्मा, डॉ. संदीप कुमार सिंह, नवीन तोमर, कृष्ण कुमार, हरीश कसाना, शशि कपूर, श्याम प्रकाश आदि ने सत्यनिष्ठ की शपथ ली।

## छात्रों को भ्रष्टाचार विरोधी शपथ दिलाई



गुलावटी।  
डीएनपीजी कॉलेज  
में सोमवार को  
सतर्कता  
जागरूकता सप्ताह  
के अंतर्गत  
भ्रष्टाचार का  
विरोध करें, राष्ट्र  
के प्रति समर्पित  
रहें विषय पर  
पहले दिन

भ्रष्टाचार विरोधी शपथ दिलाई गई। कॉलेज के प्राचार्य प्रो. योगेश कुमार त्यागी ने सभी शैक्षणिक तथा गैर शैक्षणिक कर्मचारियों को शपथ दिलाई। कार्यक्रम के समन्वयक भवनीत सिंह बत्रा ने बताया कि सतर्कता जागरूकता सप्ताह में युवाओं, महिलाओं, कर्मचारियों, उनके परिवार के सदस्यों और बड़े पैमाने पर जनता के बीच जागरूकता पैदा करने के लिए कॉलेज द्वारा विभिन्न कार्यक्रम और वेबिनार निर्धारित किए गए हैं। उन्होंने बताया कि विषय के व्यापक प्रचार-प्रसार के लिए सोशल मीडिया का भी व्यापक उपयोग किया जा रहा है। पीयूष त्रिपाठी ने बताया कि केंद्रीय सतर्कता आयोग के निर्देश पर 5 नवंबर तक सतर्कता जागरूकता सप्ताह चलाया जाएगा। इस अवसर पर अतुल तोमर, डॉ. विनीता गर्ग, डॉ. पुष्पेंद्र कुमार मिश्र, पीयूष त्रिपाठी, हरिदत्त शर्मा, डॉ. संदीप कुमार सिंह, नवीन तोमर, कृष्ण कुमार, हरीश कसाना, शशि कपूर, श्याम प्रकाश आदि मौजूद रहे। संवाद

One day seminar organized on the occasion of 'National Unity Day', the birth anniversary of Sardar Vallabhbhai Patel

31-October-2023

## सरदार वल्लभभाई पटेल की जयंती 'राष्ट्रीय एकता दिवस' के अवसर पर एक एकदिवसीय संगोष्ठी का आयोजन

बुलन्द संदेश ब्यूरो

गुलावटी (सैव्यद मजहर)। देवनागरी महाविद्यालय में हिंदी विभाग द्वारा सरदार वल्लभभाई पटेल की जयंती पर एक दिवसीय संगोष्ठी का आयोजन किया गया। इस संगोष्ठी का शुभारंभ महाविद्यालय के प्राचार्य प्रो. योगेश कुमार त्यागी तथा मुख्य वक्ता डॉ. दीपक कुमार ने सरदार वल्लभ भाई पटेल के चित्र पर माल्यार्पण करके किया। प्राचार्य प्रो. योगेश कुमार ने अपने उद्घोषण में कहा कि इस तरह के कार्यक्रमों का उद्देश्य अपने देश की महान विभूतियों एवं उनके कार्यों से विद्यार्थियों को रूबरू कराना है।

संगोष्ठी के मुख्य वक्ता डॉ. दीपक कुमार ने बताया कि इतिहास विषय को इसलिए पढ़ना चाहिए क्योंकि इससे हम अपनी गलतियों से सबक सीख सकते हैं। उन्होंने बताया कि 3 जून, 1947 को भारत को दो भागों में विभाजित कर दिया गया और रियासतों को भारत या पाकिस्तान या स्वतंत्र रहने की छूट दी गई। इस स्थिति पर सरदार वल्लभ भाई पटेल की सुझाव एवं दूरदर्शिता के कारण लगभग 565 रियासतों का भारत में विलय हुआ। उन्होंने जूनागढ़, हैदराबाद,



जम्मू एवं कश्मीर, त्रावनकोर, जयपुर तथा भोपाल रियासतों के भारत संघ में विलय की प्रक्रिया का विस्तार से वर्णन किया। संगोष्ठी के संयोजक डॉ. हरीश कुमार कसाना ने सभी का आभार व्यक्त किया। संगोष्ठी का संचालन डॉ. पुष्पेंद्र कुमार मिश्र ने किया। इस

अवसर पर सह संयोजक डॉ. संदीप कुमार सिंह, डॉ. महेंद्र कुमार, अतुल तोमर, डॉ. विनीता गर्ग, पीयूष त्रिपाठी, हरिदत्त शर्मा, भवनीत सिंह बत्रा, नवीन तोमर, कृष्ण कुमार, शशि कपूर, श्याम प्रकाश, डॉ. अमित कुमार, अंचल रानी तथा छात्र-छात्राएं उपस्थित रहे।

02-November-2023

# 'हिमालय हमारे जीवन का आधार'

संवाद सहयोगी, गुलावटी (गुलंदशहर) : देवनागरी स्नातकोत्तर महाविद्यालय व मंगलभूमि फाउंडेशन-बांदा के संयुक्त तत्वावधान में 'हिमालयन पारिस्थितिकी तंत्र में जैव विविधता का गहराता संकट' विषय पर राष्ट्रीय वेबिनार का आयोजन किया गया। मुख्य वक्ता पर्यावरणविद् व पद्मभूषण डा. अनिल जोशी ने कहा

'हिमालयन पारिस्थितिकी तंत्र में जैव विविधता का गहराता संकट' विषय पर व्यक्त किए विचार

कि हिमालय हमारे जीवन का आधार है।

डा. जोशी ने कहा कि पहाड़ों से ही प्राणवायु, जल और वनस्पतियां प्राप्त होती हैं। अनियोजित विकास और विलासितापूर्ण जीवनशैली से पारिस्थितिकी व जैव विविधता पर संकट है। वर्तमान में जंगल, जमीन व नदियों के रक्षक ही अधिक दंश झेल रहे हैं। हिमालय पर नए शोध होने चाहिए। ग्लोबल वार्मिंग के कारण जीवों और वनस्पतियों की कई प्रजातियां विलुप्त हो गई हैं और कई विलुप्त होने के कगार पर हैं। हिमखंड बहुत तेजी से पिघल रहे हैं। इससे स्थानीय जैव विविधता के साथ हमारी जीवन शैली भी प्रभावित होती है। एक ओर जहां हम आर्थिक दृष्टि से विश्व के तीसरे

पायदान पर खड़े हैं तो वहीं कार्बन उत्सर्जन में भी तीसरे स्थान पर हैं। वर्तमान में हवा, मिट्टी, जंगल और पानी को बचाने की आवश्यकता है। मुख्य अतिथि मां शाकुभरी विश्वविद्यालय-सहारनपुर के कुलपति प्रोफेसर एचएस सिंह ने कहा कि हिमालय की उत्पत्ति प्लेट टेक्टोनिक्स से हुई है। यहां पर जीव-जंतुओं तथा वनस्पतियों की ऐसी विविधता पाई जाती है जो अन्यत्र दुर्लभ है। डीएन पीजी कालेज के प्राचार्य प्रो. योगेश कुमार त्यागी ने कहा कि जैव विविधता तथा प्रकृति का संरक्षण करके ही मानव कल्याण के उद्देश्य को पूरा किया जा सकता है। कार्यक्रम संयोजक पीयूष त्रिपाठी, डा. पुष्पेंद्र कुमार मिश्र, भवनीत सिंह बत्रा आदि प्राध्यापकों के अलावा छात्र-छात्राएं तथा कई राज्यों के प्राध्यापक, पर्यावरण कार्यकर्ता, शोधार्थी और विद्यार्थी जुड़े रहे।

04-November-2023

## देवनागरी महाविद्यालय में हुआ एक दिवसीय करियर काउंसलिंग का आयोजन



### गौरव शर्मा उजाला हितेषी एक्सप्रेस गुलावठी।

देवनागरी महाविद्यालय, गुलावठी बुलंदशहर में छात्र कल्याण बोर्ड तथा राजनीति विज्ञान विभाग के संयुक्त तत्वावधान में एक दिवसीय करियर काउंसलिंग का आयोजन किया गया। मुख्य वक्ता जनपर महोबा, उ०प्र० में पदस्थ तहसीलदार रामानंद मिश्रा ने विद्यार्थियों को उनकी पहचान बनाने के लिए स्वावलंबी और परिश्रमी बनाने का आह्वान किया। उन्होंने पीसीएस परीक्षा से संबंधित पाठ्यक्रम के बारे में विस्तार से बताया तथा उत्तर लेखन के बारे में महत्वपूर्ण टिप्स दिए। उन्होंने कहा कि परीक्षा में सफल होने के लिए भाषा में पकड़ बनाना महत्वपूर्ण है। निरंतर अध्ययन तथा लेखन से इसे बेहतर किया जा सकता है। बरेली में पदस्थ सहायक अभियोजन अधिकारी पीयूष पांडे ने विधि के क्षेत्र में करियर बनाने के लिए छात्र-छात्राओं को आगे एलएलबी करने की सलाह दी। उन्होंने कहा कि अधिवक्ता न्यायिक सेवाएं तथा कारपोरेट में विधि के क्षेत्र में अनेक अवसर उपलब्ध हैं। महिलाओं को भी इस क्षेत्र में आगे आना चाहिए। अपने संदेश में प्राचार्य प्रोफेसर योगेश कुमार त्यागी ने कहा कि ऐसे कार्यक्रमों से विद्यार्थियों को तैयारी के लिए महत्वपूर्ण इनपुट मिलेगा। कार्यक्रम की अध्यक्षता कर रहे डॉ० पुष्पेंद्र कुमार मिश्र ने कहा कि विद्यार्थियों को प्रतियोगी परीक्षाओं की तैयारी के लिए स्नातक स्तर के पाठ्यक्रम पर पकड़ बनाना आवश्यक है। कार्यक्रम के संयोजक छात्र कल्याण अधिष्ठाता पीयूष त्रिपाठी ने कहा कि भविष्य में महाविद्यालय में ही कैरियर गाइडेंस के लिए स्वामी विवेकानंद परामर्श सेल की स्थापना किए जाने का प्रस्ताव है। कार्यक्रम का संचालन डॉक्टर संदीप कुमार सिंह ने तथा धन्यवाद ज्ञापन डॉ० भवनीत सिंह बत्रा ने किया। इस अवसर पर डॉ० अवधेश कुमार सिंह, नवीन तोमर, कृष्ण कुमार, श्याम प्रकाश, हरिदत्त शर्मा तथा अनेक छात्र-छात्राएं उपस्थित रहे।

18-November-2023

## लोगों को मतदान के प्रति किया जागरूक



गुलावठी। डीएनपीजी कॉलेज में जिला प्रशासन के तत्वावधान में शनिवार को स्वीप प्रोग्राम के तहत मतदाता जागरूकता अभियान चलाया गया। इस दौरान कॉलेज प्राचार्य प्रो.योगेश कुमार त्यागी ने कहा कि लोकतंत्र के महापर्व में मतदान करना प्रत्येक नागरिक का कर्तव्य है।

सांस्कृतिक परिषद के संयोजक डॉ.पुष्पेंद्र कुमार मिश्र ने कहा की स्वस्थ लोकतंत्र में योग्य प्रत्याशियों का चुनाव जाति, क्षेत्र तथा धर्म से ऊपर उठकर किया जाना चाहिए। नायब तहसीलदार मुन्ना खान तथा नायब तहसीलदार सुलभ गुप्ता ने कहा कि जो विद्यार्थी जो 1 जनवरी 2024 को 18 वर्ष की आयु पूर्ण करने वाले हैं, वह अपने बीएलओ से संपर्क कर मतदाता सूची में अपना नाम दर्ज करा लें। डॉ. महेंद्र कुमार, डॉ.विनीता, डॉ.संदीप कुमार सिंह, भवनीत सिंह बत्रा, कृष्ण कुमार मौजूद रहे। संवाद

20-November-2023

## जीवन में भौतिक ऊंचाइयां वही प्राप्त कर सकता है जो अपने कर्तव्य पर अडिग रहे : प्रोफेसर त्यागी

बुलन्द संदेश ब्यूरो

**गुलावठी! (सैय्यद मजहर) ।** देवनागरी महाविद्यालय के भौतिक विज्ञान विभाग में कैरियर ऑपच्युनिटीज इन फिजिकल साइंस विषय पर अतिथि व्याख्यान का आयोजन कराया गया । व्याख्यान की

असिस्टेंट प्रोफेसर डॉ संदीप कुमार गर्ग ने अपने विविध अनुभवों को विज्ञान के विद्यार्थियों से साझा किया। उन्होंने बताया कि स्नातक करने के बाद विज्ञान के क्षेत्र में विविध अवसरों के बारे में बताया। उन्होंने बताया कि जीवन में भटकाव से दूर रहकर, लक्ष्य बद्ध रहना चाहिए। जीवन में लक्ष्य पर



अध्यक्षता महाविद्यालय प्राचार्य प्रो. योगेश कुमार त्यागी ने कहा कि भौतिक जीवन में भौतिक ऊंचाइयों को वही व्यक्ति प्राप्त कर सकता है जो जीवन में अपने कर्तव्य पथ को प्राथमिकता देते हैं। अतिथि व्याख्याता पटना विश्वविद्यालय, पटना, बिहार के भौतिक विज्ञान विभाग के

केन्द्रित व्यक्ति ही समग्र विकास को प्राप्त करते हैं। इस कार्यक्रम में अतुल तोमर, महेंद्र कुमार, पी के मिश्र, अवधेश कुमार सिंह, पीयूष त्रिपाठी, हरिदत्त शर्मा, भवनीत बत्रा, नवीन तोमर, शशि कपूर, श्याम पकाश तथा विज्ञान वर्ग के उपस्थित रहे।



# हिंदी विभाग द्वारा महाकवि हरिवंशराय बच्चन के 116 जन्मदिन के अवसर पर किया गया एक वेबीनार का आयोजन

## बुलन्द संदेश ब्यूरो

गुलावठी । (सैय्यद मजहर) डी०एन०पी० जी० कॉलेज में हिंदी विभाग द्वारा महाकवि हरिवंशराय बच्चन जी के 116वें जन्मदिवस पर एक वेबिनार का आयोजन किया गया । वेबिनार का विषय ' हरिवंशराय बच्चन : कविताएं और प्रासंगिकता' रही। वेबिनार की अध्यक्षता महाविद्यालय प्राचार्य प्रो. योगेश त्यागी ने की । अध्यक्षीय उद्बोधन में प्राचार्य ने कहा कि हिंदी के मूर्धन्य कवि हरिवंश राय बच्चन की कविताएं आम जन से सीधी जुड़ती हैं। बच्चन जी को पढ़ना, सुनना सदैव अनूठा होता है । महाविद्यालय के हिंदी विभाग की भूरि भूरि प्रशंसा करते हुए प्राचार्य ने कहा कि इस तरह के कार्यक्रम विद्यार्थियों के लिए अत्यंत लाभकारी होते हैं । प्राचार्य ने सभी को अपनी शुभकामनाएं प्रेषित की ।

वेबिनार में मुख्य वक्ता के रूप में जनता पी जी कॉलेज, एटा के हिंदी विभाग के असिस्टेंट प्रोफेसर डॉ मनोज कुमार ने बच्चन के साहित्यिक जीवन पर प्रकाश डाला । उन्होंने बताया कि बच्चन जी की कविताएं रूबाइयों से प्रेरित हैं। प्रत्येक पद में हाला, प्याला तथा मधुशाला शब्द प्रयोग होते हैं । मधुशाला प्रतीकात्मक रूप में समाज का मार्ग प्रशस्त करती है । अनेक पदों का लयबद्ध पाठ करके, उन्होंने छात्रों को मंत्र मुग्ध कर दिया।

इस कार्यक्रम में महाविद्यालय के प्रोफेसर अतुल तोमर, डॉ. विनीता गर्ग, डॉ महेंद्र कुमार, डॉ अवधेश सिंह, पीयूष त्रिपाठी, हरिदत्त शर्मा, भवनीत बत्रा, नरेश कुमार, नवीन तोमर, कृष्ण कुमार, शशि कपूर, श्याम प्रकाश, डॉ अमित कुमार, आंचल, सनोबिया तथा कुछ छात्र छात्राएं उपस्थित रहे।

## देवनागरी महाविद्यालय में एक दिवसीय मतदाता जागरूकता अभियान आयोजित

गुलावठी। (प्रशांत सेन मंगवाने) देवनागरी महाविद्यालय में एक दिवसीय मतदाता जागरूकता अभियान का आयोजन किया गया। इस मौके पर कॉलेज के प्राचार्य प्रो.योगेश त्यागी ने कहा कि मतदान महादान है। लोकतंत्र के पर्व को मतदान द्वारा उत्साहपूर्वक सफल बनाना चाहिए। भाजपा नगर अध्यक्ष एवं पूर्व सभासद धर्मेन्द्र तेवतिया व डीएन इंटर कॉलेज के प्रबंधक सुनील कुमार गोयल ने 1 जनवरी 2024 को 18 वर्ष की आयु पूर्ण करने जा रहे मतदाताओं से अपना नाम मतदाता सूची में दर्ज कराने की अपील की। आइक्यूएसी प्रभारी पीयूष त्रिपाठी में मतदाताओं को



मतदान के दिन आवश्यक पत्रजातों और सावधानियां के बारे में जानकारी दी। इस अवसर पर बहुत से छात्र छात्राएं उपस्थित रहे। डॉ.पुष्पेंद्र कुमार मिश्रा ने कहा की मतदान व्यक्ति का प्रमुख राजनीतिक अधिकार है। 74वें संविधान संशोधन के बाद नगर

पालिकाओं की स्थापना स्थानीय समस्याओं को स्थानीय स्तर पर सुलझाने के लिए हुई थी। अतः सभी व्यक्तियों को नगर पालिका के निर्वाचन में अपने मत का प्रयोग सोच समझकर करना चाहिए। इस मौके पर अनेक छात्र-छात्राएं मौजूद रहे।

## गुलावठी में अंबेडकर महापरिनिर्वाण दिवस पर पुष्पांजलि सभा

गुलावठी (संवाददाता)। सांस्कृतिक परिषद तथा राजनीति विज्ञान विभाग के संयुक्त तत्वावधान में डी एन पी जी कालेज गुलावठी बुलंदशहर के प्रेक्षागृह में डा भीमराव

!



अंबेडकर के महापरिनिर्वाण दिवस पर पुष्पांजलि सभा कार्यक्रम का आयोजन किया गया। महाविद्यालय प्राचार्य प्रो योगेश कुमार त्यागी ने अपने संदेश में कहा कि भीमराव आंबेडकर मानव जाति के उ)ारक हैं। समकालीन भारत के संस्थापक के रूप में डा अंबेडकर सदैव याद किए जायेंगे। हमें डा. अंबेडकर के सि)ांतों का अनुकरण करना चाहिए।

कार्यक्रम की अध्यक्षता कर रहे अंग्रेजी विभाग के एसोसिएट प्रोफेसर डा महेंद्र कुमार ने कहा कि बाबा साहब अम्बेडकर ने भारत को एक अनूठा संविधान दिया। भारत का संविधान विश्व के समस्त संविधानों में श्रेष्ठ है। मुख्य वक्ता हिंदी विभाग के असिस्टेंट प्रोफेसर डा हरीश कसाना ने कहा कि डा अंबेडकर ने समतामूलक समाज की स्थापना

के लिए अनवरत प्रयास किया। अंबेडकर के विचारों में सामाजिक, धार्मिक, सांस्कृतिक, राजनैतिक तथा धार्मिक आधार पर समानतापूर्ण समाज की अवधारणा पाई जाती है।

अंबेडकर की विचारधारा पर कबीर, ज्योतिबा राव फुले तथा महात्मा बु) का क्रमिक प्रभाव है।

राजनीति विज्ञान विभाग के असिस्टेंट प्रोफेसर पीयूष त्रिपाठी ने कहा कि डा अंबेडकर ने जातिगत आधार पर असमानता पर आधारित समाज की वंचना को झेला था,

इसलिए उन्होंने सबसे ज्यादा जोर सामाजिक न्याय की स्थापना पर दिया। कार्यक्रम का संचालन कर रहे सांस्कृतिक परिषद के मुख्य संयोजक डा पुष्पेंद्र मिश्र ने कहा कि डा आंबेडकर ने समाज के वंचित वर्गों को न्याय दिलाने का कार्य किया। अंबेडकर का नारा शिक्षित बनो, संगठित रहो, संघर्ष करो समाज को एकजुटता का आह्वान करता है। छात्र मौ) सानिफ ने ओजस्वी वक्तव्य देते हुए कहा कि अंबेडकर ने संविधान का अनूठा निर्माण किया। छात्रा कुमारी नेहा, आरजू तेवतिया, फिजा आदि ने भी विचार व्यक्त किए।

इस अवसर पर अतुल तोमर, डा अवधेश कुमार सिंह, भवनीत सिंह बत्रा, डा संदीप कुमार सिंह, हरिदत्त शर्मा, नरेश कुमार, षण कुमार, शशि कपूर, श्याम प्रकाश तथा बड़ी संख्या में छात्र छात्राएं उपस्थित रहे।

11-December-2023

# महाकवि सुब्रमन्यम की जयंती पर किया गया भारतीय भाषा दिवस का आयोजन

बुलन्द संदेश ब्यूरो

गुलावठी (सैय्यद मजहर)। देवनागरी महाविद्यालय संस्कृत विभाग द्वारा तमिल के महाकवि सुब्रमण्यम भारती की जयंती के उपलक्ष्य में भारतीय भाषा दिवस का आयोजन किया गया। कार्यक्रम की अध्यक्षता प्राचार्य प्रोफेसर योगेश कुमार ने की।

मुख्य वक्ता के रूप में हिंदी विभाग के असिस्टेंट प्रो० डॉ. संदीप कुमार सिंह उपस्थित रहे। अध्यक्षीय संबोधन में प्रोफेसर योगेश कुमार ने कहा कि यह दिवस भारतीय भाषाओं को तकनीकी रूप से समृद्ध करने के उद्देश्य से आयोजित किया जाता है तथा यह दिवस निश्चित ही शिक्षा में भारतीय भाषाओं के तकनीकी रूप से समृद्ध भविष्य की दिशा तय करेगा। कार्यक्रम के संयोजक हरिदत्त शर्मा ने बताया कि भारत सरकार द्वारा प्रसिद्ध तमिल कवि और स्वतंत्रता सेनानी महाकवि चिन्नास्वामी सुब्रमण्यम



भारती के जन्मदिन 11 दिसंबर, 2023 को भारतीय भाषा दिवस के रूप में मनाने का प्रस्ताव किया गया है तथा भारतीय भाषा उत्सव 28 सितंबर 2023 से 11 दिसंबर 2023 तक आयोजित किया जाएगा। मुख्य वक्ता डॉ. संदीप कुमार सिंह ने कहा कि हमें मातृभाषा के साथ साथ अन्य सभी भारतीय भाषाओं का भी सम्मान करना चाहिए। उन्होंने यह भी कहा कि भारतीय भाषा दिवस उत्तर भारत व दक्षिण भारत के बीच एकता स्थापित करने वाला सेतु है। कार्यक्रम में डॉ. महेंद्र कुमार, डॉ. पुष्पेंद्र कुमार मिश्र, पीयूष त्रिपाठी, भवनीत सिंह बत्रा, हरीश कुमार कसाना तथा छात्र-छात्राएं उपस्थित रहे।

12-December-2023

# सड़क सुरक्षा के लिए सड़क पर चलने के नियमों का ज्ञान अनिवार्य तभी हम सुरक्षित होंगे: योगेश कुमार त्यागी

बुलन्द संदेश ब्यूरो

गुलावठी (सैय्यद मजहर) ।  
डीएन पीजी कॉलेज में सड़क सुरक्षा  
क्लब तथा हिंदी विभाग के संयुक्त



तत्वावधान में 'सड़क सुरक्षा और युवा' विषय पर भाषण प्रतियोगिता का आयोजन किया गया। भाषण प्रतियोगिता में प्राचार्य प्रो. योगेश कुमार त्यागी ने कहा कि सड़क पर चलने के

नियमों का ज्ञान सड़क दुर्घटनाओं को कम करने का कार्य करता है। मानव जीवन अमूल्य है। सड़क पर चलते समय हमें अपने साथ-साथ दूसरों के जीवन की सुरक्षा का ख्याल रखना चाहिए। सड़क पर चलने के नियमों को अपनाते हुए आप विभिन्न परिवारों की सुरक्षा सुनिश्चित कर पाएंगे। डॉ. पुष्पेंद्र मिश्र ने कार्यक्रम का संचालन किया।

इस कार्यक्रम में डॉक्टर संदीप कुमार डॉक्टर हरीश कसाना डॉक्टर पीयूष त्रिपाठी, अतुल तोमर, डॉ महेंद्र कुमार, डॉ अवधेश कुमार सिंह, हरिदत्त शर्मा, नरेश कुमार, नवीन तोमर, कृष्ण कुमार तथा डॉ अमित कुमार आदि उपस्थित रहे।

# शतरंज में डीबीपीएस अनूपशहर ने डीजे कॉलेज बड़ौत को दी शिकस्त

## डीएनपीजी कॉलेज में दो दिवसीय अंतर महाविद्यालयीय शतरंज प्रतियोगिता शुरु

संवाद न्यूज एजेंसी

गुलावठी। डीएनपीजी कॉलेज में सोमवार को दो दिवसीय चौ. चरण सिंह विश्वविद्यालय मेरठ की अंतर महाविद्यालयीय शतरंज प्रतियोगिता का शुभारंभ हुआ। डीबीपीएस कॉलेज अनूपशहर ने डीजे कॉलेज बड़ौत को 2.5-1.5 के अंतर से हराया। पुरुष वर्ग में मेरठ कॉलेज मेरठ ने डीएन कॉलेज मेरठ को चार-शून्य से हराया। एसएसवी कॉलेज हापुड़ और डीएन कॉलेज गुलावठी का मुक़ाबला दो-दो से बराबरी पर छूटा।

प्रतियोगिता का शुभारंभ करते हुए कॉलेज प्राचार्य प्रो. योगेश कुमार त्यागी ने कहा कि कहा कि शतरंज एक भारतीय खेल है और इससे मानसिक व्यायाम होता है। संयोजक डॉ. अक्वैश कुमार सिंह ने खिलाड़ियों को खेल भावना की शपथ दिलाई गई। उन्होंने बताया कि प्रतियोगिता को स्विस मैनेजर पद्धति से खेला जा रहा है। डीबीपीएस कॉलेज अनूपशहर ने डीजे कॉलेज बड़ौत को 2.5-1.5 के अंतर से हराया। टीम स्पर्धा में ही महिलाओं के मुक़ाबले में मेरठ कॉलेज मेरठ ने एमएम कॉलेज मोदीनगर को 4-0 से हराया। आईएनपीजी कॉलेज हापुड़ ने एसएसवी कॉलेज को 4-0 से मात दी।



प्रतियोगिता में भाग लेते हुए खिलाड़ी। संवाद



ग्रामीण खेलकूद में विजेता को सम्मानित करते अतिथि। संवाद

प्रतियोगिता के समन्वयक नवीन तॉमर ने बताया कि पुरुष वर्ग शतरंज स्पर्धा में 11 टीमों और महिला स्पर्धा में 9 टीमों भाग ले रही। विश्वविद्यालय की ओर से एमएमएच कॉलेज गाजियाबाद के प्रो. पवन कुमार और एसएसवी महाविद्यालय हापुड़ से प्रोफेसर सुदर्शन त्यागी को आञ्जवेंर कम सेलेक्टर नियुक्त किया गया है। फिडे द्वारा मान्यता प्राप्त ललित कपूर को चौफ आर्बिटर नियुक्त किया गया है। इस अवसर पर डॉ. पुष्पेंद्र मिश्र, पीयूष त्रिपाठी, हरिदत्त शर्मा, प्रो. सोमांत दुबे, प्रो. जिनेंद्र बौद्ध, प्रो. प्रवीण कुमार, प्रो. सुभाष सिरोही, प्रो. गीता, डॉ. संजीव राठी, भवनीत सिंह बजा, डॉ. संदीप कुमार सिंह मौजूद रहे।

### 100 मीटर दौड़ में नैसी अक्वल

गुलावठी। देवनागरी इंटर कॉलेज के मैदान में सोमवार को जिला योजना के अंतर्गत युवा कल्याण एवं प्रदेशक विकास दल विभाग के तत्वावधान में दो दिवसीय ग्रामीण खेलकूद प्रतियोगिता का आयोजन किया गया। प्रतियोगिता का शुभारंभ मुख्य अतिथि क्षेत्रीय विधायक लक्ष्मीराज सिंह, जिला गन्ना सहकारी समिति के पूर्व चेयरमैन सुनील यादव, बीडीओ सुष्टि पाठक एवं भाजपा नगर अध्यक्ष धर्मेन्द्र तैवतिया ने किया। उन्होंने खिलाड़ियों से परिचय प्राप्त किया। क्षेत्रीय युवा कल्याण अधिकारी सुनील कुमार ने बताया कि खेलकूद प्रतियोगिता के पहले दिन सब जूनियर बालिका वर्ग में 100 मीटर दौड़ में महारानी लक्ष्मीबाई कन्या इंटर कॉलेज की नैसी ने प्रथम, आर्य कन्या इंटर कॉलेज की इस्मा खान ने दूसरा और महारानी लक्ष्मीबाई कन्या इंटर कॉलेज की आतिफा ने तीसरा स्थान प्राप्त किया। कबड्डी में आर्य कन्या इंटर कॉलेज की टीम प्रथम रही। दूसरे स्थान पर महारानी लक्ष्मीबाई कन्या इंटर कॉलेज की टीम रही। वालीबॉल में सोनियर व जूनियर वर्ग में आर्य कन्या इंटर कॉलेज की टीम प्रथम रही। अतिथियों ने विजेताओं को मेडल देकर सम्मानित किया। संवाद

## शतरंज प्रतियोगिता का हुआ समापन विजेताओं को ट्रॉफी वितरित कर तथा मेडल पहनाकर किया सम्मानित

गुलावठी (हरीश सैनी)। देवनागरी महाविद्यालय में चौधरी चरण सिंह विश्वविद्यालय मेरठ की अंतर महाविद्यालयीय शतरंज प्रतियोगिता का समापन प्राचार्य प्रोफेसर योगेश कुमार त्यागी द्वारा विजेता टीमों तथा व्यक्तिगत स्पर्धा में विजेताओं को ट्रॉफी वितरित कर तथा मेडल पहनाकर सम्मानित किया गया। उन्होंने विजेताओं का उत्साहवर्धन करते हुए बधाई दी और अन्य खिलाड़ियों का हौसला बढ़ाया। टीम प्रतिस्पर्धा में पुरुषों के चले मुकाबले में एमएलएम कॉलेज, गाजियाबाद ने प्रथम, मेरठ कलेज मेरठ ने द्वितीय तथा डी एन पीजी कॉलेज गुलावठी ने तीसरा स्थान प्राप्त किया। टीम स्पर्धा में ही



महिलाओं चले मुकाबले में मेरठ कॉलेज मेरठ, डी एन कॉलेज, गुलावठी तथा इस्माइल नेशनल पीजी कॉलेज मेरठ ने क्रमशः प्रथम, द्वितीय तथा तृतीय स्थान प्राप्त किया। कार्यक्रम में गाजियाबाद से प्रो पवन कुमार तथा एसएसवी कॉलेज हापुड़ से

प्रो सुदर्शन त्यागी तथा चीफ आर्बिटर ललित कपूर को स्मृति चिह्न भेंट कर सम्मानित किया गया। समन्वयक नवीन तोमर ने बताया की प्रतियोगिता में श्रेष्ठ प्रदर्शन करने वाले पुरुषों तथा महिलाओं से छह छह खिलाड़ी नॉर्थ जोन चौपियन शिप के लिए

चुने जाएंगे। धन्यवाद ज्ञापन आयोजन सचिव डॉ अवधेश कुमार सिंह तथा कार्यक्रम का संचालन डॉ पुष्पेंद्र कुमार मिश्र द्वारा किया गया इस अवसर पर डी एन कॉलेज, मेरठ से प्रोफेसर जिनेंद्र बौद्ध तथा प्रोफेसर प्रवीण कुमार, डीएवी कॉलेज, बुलंदशहर से प्रो नवीश कुमार, इस्माइल नेशनल कॉलेज, मेरठ से डॉ ममता, डी जे कॉलेज बड़ौत से डॉ संजीव राठी, पीयूष त्रिपाठी, भवनीत सिंह बत्रा, अतुल तोमर, डॉ संदीप कुमार सिंह, हरिवत्त शर्मा, नरेश कुमार, कृष्ण कुमार, डॉ हरीश कसाना, शशि कपूर, श्याम प्रकाश तथा अन्य टीमों के कोच, मैनेजर तथा खिलाड़ी मौजूद रहे।

## श्रीमद्भागवत गीता के नैतिक सिद्धांतों को जीवन में उतारने हेतु प्रेरित किया



गुलावठी। देवनागरी महाविद्यालय, गुलावठी के संस्कृत विभाग द्वारा श्रीमद् भगवद्गीता जयंती कार्यक्रम का आयोजन किया गया।

कार्यक्रम की अध्यक्षता प्रोफेसर पुष्पेंद्र कुमार मिश्र ने की। इस अवसर पर गीता के दूसरे अध्याय का पारायण महाविद्यालय के आचार्यों तथा छात्रों द्वारा किया गया। अध्यक्षीय सम्बोधन में प्रोफेसर पुष्पेंद्र कुमार मिश्र ने छात्रों को अनुशासनपूर्वक जीवन जीने की सद्प्रेरणा का उद्बोधन दिया तथा श्रीमद्भगवद्गीता के नैतिक सिद्धांतों को अपने जीवन में उतारने हेतु प्रेरित किया। मनुष्य का अधिकार केवल कर्म करने पर है, कर्म के फल पर नहीं। इसलिए मनुष्य को केवल निष्काम भाव से कर्म करना चाहिए। उक्त बातें मुख्य वक्ता पीयूष त्रिपाठी ने कहीं। गीता जयंती के संयोजक हरिदत्त शर्मा ने समस्त छात्रों को भगवद्गीता का जीवन प्रबंधन में महत्व बताते हुए कहा कि गीता एकमात्र धार्मिक ग्रंथ ही नहीं है, बल्कि यह जीवन प्रबंधन का एक महत्वपूर्ण ग्रंथ भी है। गीता पारायण में छात्रों को श्लोक वाचन शैली का प्रदर्शन करने का शुभ अवसर भी प्रदान किया गया। कार्यक्रम में अतुल तोमर, डॉ. अवधेश कुमार सिंह, भवनीत सिंह बत्रा, डॉ. संदीप कुमार सिंह, नरेश कुमार, नवीन तोमर, कृष्ण कुमार, डॉ. हरीश कुमार कसाना, शशि कपूर, श्याम प्रकाश, डॉ. अमित कुमार आदि उपस्थित रहे।

## डी एन पी जी कॉलेज गुलावठी मे चौधरी चरण सिंह जयंती पर आयोजित हुई पोस्टर प्रतियोगिता

गौरव शर्मा उजाला हितेषी एक्सप्रेस गुलावठी। डी एन पी जी कॉलेज गुलावठी में चौधरी चरण सिंह जी की जयंती के उपलक्ष्य में एक पोस्टर प्रतियोगिता का आयोजन किया गया। प्रतियोगिता का शुभारंभ करते हुए महाविद्यालय के प्राचार्य प्रो योगेश कुमार त्यागी ने कहा की चौधरी चरण सिंह किसानों के नेता थे। कृषक परिवार से निकल कर प्रदेश के मुख्यमंत्री तथा देश के प्रधानमंत्री तक का सफर तय किया। भारत के किसान को देश की अर्थव्यवस्था की रीढ़ बनाना, चौधरी साहब का सबसे बड़ा योगदान है।

राजनीति शास्त्र विभाग के डॉ पुष्पेंद्र मिश्र ने चौधरी चरण सिंह के व्यक्तित्व पर प्रकाश डाला। उन्होंने कहा कि भारत की राजनीति में चौधरी साहब अपनी सहज एवं सरल नीति के लिए सदैव याद किए जाते हैं। उनके द्वारा भूमि सुधार के विविध प्रयास किए गए। डॉ हरीश कसाना ने बताया कि एक कृषक की वास्तविक स्थिति एक किसान का बेटा ही समझता है। चौधरी साहब के राजनैतिक कार्य इस बात के प्रमाण हैं। श्री पीयूष त्रिपाठी ने कहा की चौधरी चरण सिंह ने देश के किसानों को सड़क से संसद तक एक नई पहचान दिलायी।



श्री नरेश कुमार ने कहा कि चौधरी साहब किसानों के मसीहा थे। डॉ अवधेश कुमार सिंह ने कहा कि सामान्य समझे जाने वाले किसान को विशिष्ट पहचान दिलाने में चौधरी साहब का विशेष योगदान है। कार्यक्रम संयोजक श्री नवीन तोमर ने चौधरी चरण सिंह के जीवन के विविध पक्षों पर प्रकाश डाला तथा बताया कि किसान वर्ग में चौधरी चरण सिंह से बड़ा राजनीतिक व्यक्तित्व आज तक कोई नहीं है। कार्यक्रम में बीस से अधिक छात्र छात्राओं ने स्वनिर्मित

पोस्टरों का प्रदर्शन किया। जिसमें प्रथम स्थान पर कुमारी खुशी शर्मा बी.ए. द्वितीय वर्ष, द्वितीय स्थान पर कुमारी सुहानी शर्मा एम.ए. प्रथम वर्ष और तृतीय स्थान पर कुमारी मोनिका यादव बीएससी तृतीय वर्ष रहीं। निर्णायक मंडल में श्री अतुल तोमर, डॉ संदीप कुमार सिंह तथा श्री कृष्ण कुमार ने अपना अमूल्य योगदान दिया। कार्यक्रम में डॉ महेंद्र कुमार, श्री हरिदत्त शर्मा, श्री भवनीत बत्रा, श्री शशि कपूर, श्री श्याम प्रकाश, आंचल तथा सनोबिया एवम् छात्र छात्रा उपस्थित रहे।

# राष्ट्रीय सेवा योजना इकाई के अंतर्गत किया गया एकदिवसीय कैंप का आयोजन

बुलन्द संदेश ब्यूरो

गुलावठी। (सैय्यद मजहर)। डीएनपीजी कॉलेज में राष्ट्रीय सेवा योजना इकाई के अंतर्गत एकदिवसीय कैंप का आयोजन किया गया। कैंप में विजिटर के रूप में महाविद्यालय प्राचार्य प्रो योगेश कुमार त्यागी उपस्थित हुए तथा अपने आशीर्वाद से छात्रों को सिंचित किया। अपने उद्बोधन में प्राचार्य ने स्वयंसेवकों को बधाई दी तथा सूचना दी कि महाविद्यालय में इस बार एक अतिरिक्त यूनिट की स्वीकृति विश्वविद्यालय द्वारा प्राप्त हो गई है। अब महाविद्यालय में 100 - 100 स्वयंसेवकों की दो यूनिट बनाए गए है। प्राचार्य ने बताया कि हमारा अनुशासन



हमारे जीवन के विकास में सहायक होता है। कैंप में हम अनुशासन का नया पाठ पढ़ते हैं। समूह में काम करने की स्किल का विकास होता है। प्राचार्य ने अपनी पूर्व की स्मृतियों तथा अनुभवों को स्वयंसेवकों के समक्ष साझा किया। एन. एस. एस. कार्यक्रम अधिकारी डॉ

अवधेश कुमार सिंह ने एन. एस. एस. के विजन तथा मिशन को स्वयंसेवकों को बताया। बताया कि स्वयंसेवक का जीवन समाज से सीधा सीधा जुड़ा होता है। जब आप स्वयंसेवक होते हैं तब आप समाजिक कार्यकर्ता की भांति निस्वार्थ भाव से जीवन से जुड़ते हैं। उन्होंने बताया कि जीवन में समूह में काम करने की प्रवृत्ति का विकास एन एस एस कार्यक्रम में सीखा जाता है। इस कार्यक्रम में डाक्टर हरीश कसाना, डॉ महेंद्र कुमार, डॉ संदीप कुमार सिंह तथा समस्त छात्र-छात्राएं उपस्थित रही।



<https://dnpgcollege.ac.in/newsletter>

## Contact

---

### **Devanagari Post Graduate College**

Gulaothi, Distt. Bulandshahr (U.P.) – 203408

**Phone:** (05732) 229052

**Email:** dnpgcgulaothi@gmail.com

**Google Map Location:** <https://goo.gl/maps/JUmeTjymETudMEp77>